

## ನೈಸರ್ಗಿಕ ಸೊಳ್ಳೆ ಬತ್ತಿಗಳು

ಸೊಳ್ಳೆಗಳು ಮಾನವನ ಪರಮ ಶತ್ರು. ಅವುಗಳನ್ನು ನಾಶ ಮಾಡಲು ಅನಾದಿಕಾಲದಿಂದಲೂ ಆತ ಶ್ರಮಿಸುತ್ತಲೇ ಇದ್ದಾನೆ. ಆದರೆ ಪ್ರತಿಫಲ ಮಾತ್ರ ಇನ್ನೂ ಸಿಕ್ಕಿಲ್ಲ. ಅವುಗಳಿಂದ ತಪ್ಪಿಸಿಕೊಳ್ಳಲು ತಾತ್ಕಾಲಿಕ ವಿಧಾನಗಳನ್ನು ಕಂಡುಕೊಳ್ಳಲು ಸಾಧ್ಯವಾಗಿದೆ. ಅವುಗಳಲ್ಲಿ ಕೆಲವು ರಾಸಾಯನಿಕ ವಸ್ತುಗಳಿಂದ ಕೂಡಿದ್ದು, ಅದರ ಹೊಗೆಯಿಂದ ಕೆಲವರು ಅಲರ್ಜಿ ಹಾಗೂ ಶ್ವಾಸಕೋಶ ಸಂಬಂಧಿ ಕಾಯಿಲೆಗಳಿಂದ ಬಳಲುತ್ತಾರೆ. ಆದರೆ ಹಳ್ಳಿಗಳಲ್ಲಿ ಈಗಲೂ ಕೆಲವು ನೈಸರ್ಗಿಕ, ಹಾನಿಕರವಲ್ಲದ ಸೊಳ್ಳೆನಿವಾರಕಗಳನ್ನು ಬಳಸುತ್ತಾರೆ.

ದೀವಿ ಹಲಸು, ಹೆಬ್ಬಲಸಿನ ಮರಗಳಲ್ಲಿ ಕಾಯಿ ಬಿಡುವ ಮುಂಚೆ ಒಂದು ವಿಧದ ತೆನೆ ಕಾಣಿಸಿಕೊಳ್ಳುತ್ತದೆ. ಕಾಯಿ ಬಿಟ್ಟೊಡನೆ ಇವು ಕ್ರಮೇಣ ಮರದಿಂದ ಉದುರಿ ಹೋಗುತ್ತವೆ. ಅವುಗಳನ್ನು ಸಂಗ್ರಹಿಸಿ ಸಂಜೆ ಉರಿಸುವುದರಿಂದ ಸೊಳ್ಳೆಗಳು ದೂರವಾಗುತ್ತವೆ.

—ಪುಷ್ಪಾ ಎನ್.ಕೆ. ರಾವ್



## ಉಪ್ಪಿನಕಾಯಿ ಜಾಡಿ

ನಿವೃತ್ತಿಯ ನಂತರ ಅನಿವಾರ್ಯವಾಗಿ ಮನೆ ಖಾಲಿ ಮಾಡಬೇಕಾಯಿತು. ಮನೆಯಿಂದ ನಮ್ಮ ಜೊತೆಯಲ್ಲೇ ಹೊರ ಬರಲು ಸಿದ್ಧವಾದ ಈ 'ಜಾಡಿ' ನಮ್ಮನ್ನು ಬಹಳಷ್ಟು ನೆನಪುಗಳಲ್ಲಿ ಈಜಾಡುವಂತೆ ಮಾಡಿತು. ಬಾಲ್ಯದಲ್ಲಿ ಅಮ್ಮ ಮನೆಯಲ್ಲೇ ಹಾಕುತ್ತಿದ್ದ, ಮಳೆಗಾಲದಲ್ಲಿ ತಿಳಿಸಾರಿನೊಂದಿಗೆ ನೆಂಜಿಕೊಳ್ಳುತ್ತಿದ್ದ 'ಮಿಡಿ' ಉಪ್ಪಿನಕಾಯಿಯ ಚಿತ್ರ, ಭೂತಯ್ಯನ ಮಗ ಅಯ್ಯು ಚಿತ್ರದ ಮೋಣಕ್ಕೆವರೆಗಿನ ಉಪ್ಪಿನಕಾಯಿ ರಸ ನೆಕ್ಕುವ ಮೋಚಿ ಕಣ್ಣು ಮುಂದೆ ಬಂದಂತಾಯಿತು. ಎಷ್ಟೋ ವರ್ಷಗಳ ಕೆಳಗೆ ಅಟ್ಟ ಸೇರಿದ್ದ ಪಿಂಗಾಣಿ ರಾಣಿ ಕ್ಷಣ ಹೊತ್ತು ಮೊಗತೋರಿ ಮತ್ತೆ ಅಟ್ಟವೇರಿದಳು.

—ವಾ. ಮುರಳೀಧರ, ತೀರ್ಥಹಳ್ಳಿ

## ಹಾಡು ಬಾ ಕೋಗಿಲೆ...

ಕುಹೂ ಕುಹೂ ಎಂದು ಇಂಪಾದ ಕೂಗಿನಿಂದ ವಸಂತನ ಆಗಮನವನ್ನು ಸಾರುವ ಕೋಗಿಲೆ ಹಾಡುಗಾರ ಹಕ್ಕಿ. ಹೆಚ್ಚಾಗಿ ಎಲೆಯ ಮರೆಯಲ್ಲಿ ಇರುವುದರಿಂದ ಕಾಣಿಸಿರುವುದು ಅಪರೂಪ. ಗಂಡು ಹಕ್ಕಿ ಮಿರುಗುವ ಕಪ್ಪು ಬಣ್ಣ, ಕೆಂಪು ಕಣ್ಣು, ತಿಳಿ ಹಸಿರು ಕೊಕ್ಕು ಹೊಂದಿದ್ದು ಕಾಗೆಯಂತೆ ಕಾಣುತ್ತದೆ. ಹೆಣ್ಣು ಕೋಗಿಲೆಗೆ ತಿಳಿ ಕಂದು ಮಿಶ್ರಿತ ಬೂದು ದೇಹದ ಮೇಲೆ ಬಿಳಿ ಚುಕ್ಕೆಗಳಿದ್ದು ಡೇಗೆಯೋ ಎಂದು ಭಾಸವಾಗುತ್ತದೆ. ತೋಪುಗಳು ಮತ್ತು ಜನವಸತಿಯ ಆಸುಪಾಸು ಕ್ರಿಮಿಶೀಟಗಳು, ಹುಳಗಳು, ಹಣ್ಣುಗಳನ್ನು ತಿಂದು ಬದುಕುತ್ತವೆ. ಕೋಗಿಲೆ ಕಾಗೆಯ ಗೂಡಿನಲ್ಲಿ ಕೆಂಪು ಚುಕ್ಕೆಗಳಿರುವ ತಿಳಿ ಹಸಿರು ಮೊಟ್ಟೆಗಳನ್ನು ಇಡುತ್ತದೆ. ಕಾಗೆ ಕೋಗಿಲೆಯ ಮೊಟ್ಟೆಗಳಿಗೂ ಕಾವು ಕೊಟ್ಟು ಮರಿ ಮಾಡುತ್ತದೆ. ಪರರಿಂದ ಪುಷ್ಟಿ ಹೊಂದಿ ಬೆಳೆಯುವ ಕೋಗಿಲೆಗೆ ಪರಪುಷ್ಪ ಎಂಬ ಹೆಸರು ಬಂದಿದೆ.

—ವೇಣುಗೋಪಾಲ ಶರ್ಮಾ ಗುರುವಾಯನಕೆರೆ

